

www.fma.fo

Málsviðgeri til Sjóvinnustýrið

Eitt spennandi starv sum málsviðgeri á manningardeildini er leyst at søkja. Uppgávnar á Manningardeildin fevna m.a. um manningarásetan til fiskiskip og handilsskip, útvegan av vinnubrøvum og yvirordnað mynstringareftirlit

UM STARVIÐ

Starvið fevnir í høvuðsheitum um hesar uppgávur:

- málsviðgerð av vinnubrøvum, undir hesum málsviðgerð av vinnubrøvum hjá útlenskum sjómönnum, sum sigla við føroyskum skipum
- at fyrirreika manningarskjøl til fiskiskip, farmaskip og ferðamannaskip
- at hava umsjón við mynstringum og viðurskiptum, sum knýta seg at mynstring sum t.d. at føroyskir sjómenn lúka krøvini til førleika á skipunum teir sigla við
- luttaka í fyrirreikingarbeiðið til lógar-smíð
- at hava eftirlit og umsita viðurskiptini, sum eru staðfest í STCW konventiónini og ILO konventiónum, ið knýta seg at manningarviðurskiptum á skipum
- samstarv við vinnuna og aðrar myndugleikar
- leggja tilfar út á heimasíðuna

ÚTBUGVINGAR- OG FØRLEIKAKRØV

Søkt verður eftir fólki sum hevur skrivstovuútbúgving, miðnámsútbúgving, ella aðra viðkomandi útbúgving.

Harumframt kravt:

- góð evni at samskipta á føroyskum, norðurlenskum og enskum máli
- evni at arbeiða sjálvstøðugt og undir trýsti
- góð samstarvsevni
- góðan telduførleika
- jalligan hugburð

Tað er ein fyrimunur, men ikki eitt krav, um viðkomandi hevur kunnleika til dygdar-menning, so sum ISO 9001 ella líknandi.

SETANARTREYTI

Starvið verður lønt sambært avtalu millum Fígjarmálaráðið og Starvsmannafelagið. Setanarækið fevnir um Vinnumálaráðið og stovnar undir tí, umframt hini aðalstýrini og Løgmannsskrivstovuna. Tænastustaðurin er Sjóvinnustýrið í Miðvági.

Tann, ið settur verður, má tí kunna tola broytingar í starvinum, og at økið verður umskipað til eisini at fevna um aðrar uppgávur í Vinnumálaráðnum. Starvið verður sett sum skjótast.

UMSÓKNIR:

Umsóknir saman við avriti av prógvum og møguligum viðmælum skulu vera Sjóvinnustýrið í hendi í seinasta lagi 20. september 2010, kl. 15.00.

Fyrispurningar um starvið kunnu setast til Sigfrid Petersen, samskipara ella Vilhjálm Gregoriussen, stjóra.

Umsóknir skulu sendast sum bræv ella teldubræv til:

Sjóvinnustýrið
Postmoga 26
FO-370 Miðvágur

ella fma@fma.fo

Sjóvinnustýrið

Postmoga 26, FO-370 Miðvágur, fma@fma.fo

Sosialurin 341800



Til Sølu

Hugnalig tvíhús, sera økonomisk á, Norðskála til sølu.

Húsini er 1 plan við óinnrættaðum lofti sum kann innrættast.

Køkur - stova - WC/bað - 3 kømur - bryggers - gongd.

Byggiár 2008-2009.

Húsini liggja í barnavinarligum umhvørvi, tætt við handlar, barnagarð og skúla.

Er hetta nakað fyri teg, vinarliga ring 562070 - 562080 ella maila til janj@olivant.fo



Down Syndrom dagur

Leygardagin 25. september frá kl. 14 til 18 verður Down Syndrom dagur í Bowlinghøllini í Leirvík

Hey øll við Down Syndrom við familju! Nú halda vit at tíðin er komin til at hittast aftur.

Vit mætast í Bowlinghøllini í Leirvík leygardagin 25. september 2010 frá kl 14 til 18.

Vinarliga sigið okkum frá, um tit hava hug at vera við, í seinasta lagi hósdagin 23. september. Dagurin er fyri tey við Down Syndromi og familjur teirra. Stuttligt hevði verið at sæð øll tykkum nýggju, sum ikki hava verið við fyrr.

Tit eru vælkomn at ringja og frætta nærri og tekna tykkum hjá Jastrid Weihe tel. 228077 ella Elin Noru Reines tel. 211382.

Vegna fyrirreikararnar



Røðari verður Bernardette Goulding, ið starvast hjá felagsskapinum Rachel's Vineyard í Írlandi. Hon fekk sjálv fosturtøku frama og kennir pinuna, skommina, skuldarkensluna og sjálvfordømingina, ið henda gerð gevur.

- Við fosturtøku gevst eitt hjarta at sláa, og eitt annað brestur, sigur Bernardette Goulding.
- Tað er trupult hjá kvinnum, sum hava fingið fosturtøku frama, at syrgja sítt mista barn. Tá er einki lík, eingin jarðarferð, eingin grøv, eingir vinir og eingin familja at hjálpa tær at syrgja.
- Ein kvinna segði mær: "Hvussu kann eg syrgja eitt barn, hvørs lív eg havi endað? Tá eg valdi at fáa fosturtøku, gav eg tá ikki rættin til at syrgja frá mær?"

- Hesar kvinnur, sum hava valt fosturtøku, eru okkara dætur, konur, skyldfólk og vinir. Ov ofta bera tær eitt fjalt sár í hjartanum, sum opnast aftur, hvørja ferð tær hoyra eitt pinkubarn gráta, siggja eina kvinnu við barn ella hoyra fosturtøku nevnda.
- Ein og hvør fosturtøka er eitt andlát í familjuni. Aftan á andlát tørvar tær at syrgja. Við fosturtøku hevur tú ikki loyvi at syrgja.

KREA - tel 69 89 80



Øll áhugað eru vælkomn!

www.provita.fo